

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ॥

ರಾಮಾನುಜೋ ಗುರುವರಸ್ತವರಂಜಿತಾತ್ಮಾ
ರಾತ್ರಿಂ ದಿವಂ ಮೃದುವಚಾಂಸಿ ಹೃದಿ ಸಂಸ್ಮರಣ ತೇ |
ಜಾಗರ್ತಿ ದೇವ ತ ಇಮೇಽನುಗತಾ ನ ಚಿಂತ್ಯಂ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧ ||

ದುರ್ವಾದಿನಸ್ಸಪದಿ ಲೋಕವಿವೋಹನಾಯ
ಜಾಗ್ರತ್ಯಕುಂಠಗತಯೋ ವಿದಿಶಾಸು ದಿಕ್ಷು |
ತತ್ತ್ವಾವಬೋಧನಪಟೋ ಕಲಮೂಲಕಾರ್ಥಿ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೨ ||

ವೇದಾಂತದೇಶಿಕಪತೇ ವಿನಿವೇಷ್ಟುಮೀಶಃ
ಶ್ರೀಮಾನಸೌ ಪ್ರಯತತೇ ವೃಷಶೈಲನಾಥಃ |
ಸ ತ್ವಾಂ ಅಹಂಯುಜನಗರ್ವವಿವೋಚನಾಯ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೩ ||

ಆಬರ್ಹಣಾಯ ನಿಗಮಾಂತಕ ಜಾತಮಾತ್ರ
ಬ್ರಾಹ್ಮಣ್ಯವತ್ ವೃಷಲಲೋಕ ಕಥಾವಿಧಾನಾಂ |
ಆಸ್ತೇ ವಿಪಾಕಸಮಯಸ್ಸಮಯಾವನಾಯ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೪ ||

ಸ್ವಾತಂತ್ರ್ಯಮೀಪ್ಸತಿ ವಿಭುಸ್ತ್ವಯಿ ಸರ್ವತಂತ್ರೇ-
ಷ್ಟೀಶಃ ಕವೇರತನಯಾತಟ ನಿತ್ಯಾವಾಸೀ |
ತಲ್ಲೋಕಮಾನ್ಯಪದಮಂಡನ ಭಾಗ್ಯಶಾಲೀ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೫ ||

ಅಂಭೋಜ ಮಧ್ಯಮಪಹಾಯ ಹಠಾತ್ ರಸಜ್ಞಾಂ
 ಇಚ್ಛತ್ಯಧಿಷ್ಠಿತುಮಸೌ ತವ ವಾಜಿವಕ್ತ್ರಃ |
 ಪಶ್ಚಾತ್ ಸಿತಾಂಬುಜ ವಿಕಾಸವಿಧೇಃ ಸ್ವಕಾಂತ್ಯಾ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೬ ||

ನಿವೇಷ್ಪುಮಿಚ್ಛಸಿ ಯಥಾಯಥಮಾಭಿರೂಪ್ಯಂ
 ದೇವಸ್ಯ ಹಸ್ತಿಶಿಖರಿಣ್ಯನಪಾಯಭಿನ್ನಂ |
 ಸಂಪ್ರಾಪ್ತ ಏಷ ಸಮಯಸ್ಸಮುಪಾಸಿತುಂ ತಂ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೭ ||

ಕಲ್ಲೋಲಮಾಲಿನಿ ಕಠೋರಕಠೋಽಪ್ಯುದೇತಿ
 ಶ್ರೀಮಾನಸಾವುದಿತ ಏವ ಚಕಾಸ್ತನೂರು |
 ಬ್ರಾಹ್ಮೋ ಮುಹೂರ್ತ ಇಹ ದೈನಿಕಪಾಲನಾಯ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೮ ||

ಪಾರಮ್ಯಮೈಶ್ವರಮಮೇಯಮುಪೇಯೂಷೀ ಸಾ
 ಮಾತಾ ಸಮಸ್ತಜಗತಾಂ ಮಧುವೈರಿಪತ್ನೀ |
 ಆಶೀರ್ಭಿರಾಹ್ವಯತಿ ಪುತ್ರಮನೂನಶಕ್ತಿಂ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೯ ||

ಕಾತರ್ಯಮಾಪ್ಯ ಕಲುಷೀಕೃತ ನೈಜಭಾವಾ
 ಮೋಹಾಂಧಕಾರಕುಹರೇ ಮನುಜಾ ನಿಮಗ್ನಾಃ |
 ಕಾಂಕ್ಷಂತಿ ವಕ್ತ್ರ ಹರಿತಾಶ್ವಮುದೀಕ್ಷಿತೈತುಂ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೦ ||

ಶುಕ್ಲೋರ್ಧ್ವಪುಂಡ್ರಪರಿಚಿಹ್ನಿತಫಾಲಭಾಗಾಃ
 ಕಾಲೋಪಮಾಃ ಕಲುಷಯಂತಿ ಜಗಂತಿ ಪಾಲಾಃ |
 ಉನ್ಮೂಲ್ಯ ದುರ್ವಿಲಸಿತಾನ್ಯುಪಕರ್ತುಮೇಷಾಂ
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೧ ||

ತತ್ತ್ವಂ ವಿಶಿಷ್ಟಮವಬೋಧಯಿತುಂ ಬುಧಾನಾಂ
ಆಶಾಸತೇ ದ್ರಮಿಡಮುಖ್ಯಮಹಾನುಭಾವಾಃ |
ಶ್ರೀಲಕ್ಷ್ಮಣಾರ್ಯ ಸಮಯಾವನಲಬ್ಧಜನ್ಮ
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೨ ||

ದ್ವೇಧಾವಿಭಕ್ತ ಪರಿವೈಷ್ಣವ ಶಾಸ್ತ್ರನಿಷ್ಠಾಃ
ಸ್ವಪ್ನಾಧಿಕಾರಭುವಿ ಯದ್ವಿಶಯಂ ಭಜಂತೇ |
ಗ್ರಂಥಂ ಪ್ರಣೀತುಮಥ ಸಜ್ಜನಸಂಭವಾಖ್ಯಂ
ವೇದಾಂತದೇಶಿಕ ಗುರೋ! ತವ ಸುಪ್ರಭಾತಂ || ೧೩ ||

|| ಇತಿ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ಸಂಪೂರ್ಣಂ ||